

പൊതുഭരണ അഡ്മിനിസ്ട്രേറ്റീവ് വിജിലൻസ് വകുപ്പിന്റെ പ്രവർത്തനം

56 (3271) ശ്രീ. വി. ശിവൻകുട്ടി : താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) നിയമനത്തട്ടിപ്പ് റിപ്പോർട്ട് ചെയ്തതിനെ തുടർന്ന് രൂപീകരിച്ച പൊതുഭരണ അഡ്മിനിസ്ട്രേറ്റീവ് വിജിലൻസ് വകുപ്പിന്റെ ഇപ്പോഴത്തെ പ്രവർത്തനം വിശദമാക്കാമോ ;

(ബി) പ്രസ്തുത വകുപ്പ് ഇതിനകം എത്ര റിപ്പോർട്ടുകൾ സമർപ്പിച്ചിട്ടുണ്ട് ;

(സി) ആയതിൽ ക്രമക്കേടുകൾ കണ്ടെത്തിയിട്ടുണ്ടോ ;

(ഡി) ഉണ്ടെങ്കിൽ ഇതു സംബന്ധിച്ചുള്ള വിശദാംശങ്ങൾ ലഭ്യമാക്കുമോ ?

ഉത്തരം

(എ) ഉദ്യോഗസ്ഥ ഭരണപരിഷ്കാര വകുപ്പിന്റെ കീഴിൽ സ്പെഷ്യൽ സെൽ രൂപീകരിച്ചുകൊണ്ട് 14-12-2010-ലെ സ.ഉ.(പി.) 40/2010/ഉ.ഭ.പ.വി. പ്രകാരം ഉത്തരവായിരുന്നു. അതിന്റെ അടിസ്ഥാനത്തിൽ റവന്യൂ, പഞ്ചായത്ത് ഉൾപ്പെടെയുള്ള ഏതാനും വകുപ്പുകളിൽ നിയമന പരിശോധന പൂർത്തിയായിട്ടുണ്ട്. ബാക്കിയുള്ള വകുപ്പുകളിലെ പരിശോധന സമയബന്ധിതമായി പൂർത്തിയാക്കുന്നതിനുള്ള നടപടികൾ സ്വീകരിച്ചുവരുന്നു.

(ബി) അഞ്ച് റിപ്പോർട്ടുകൾ സമർപ്പിച്ചിട്ടുണ്ട്.

(സി&ഡി) നേരിട്ടുള്ള നിയമനങ്ങളിൽ ക്രമക്കേടുകൾ കണ്ടെത്തിയിട്ടില്ല. എന്നാൽ, പഞ്ചായത്ത് വകുപ്പിൽ പാർട്ടി ടൈം സീപ്പർ തസ്തികയിൽനിന്നും ചിലർക്ക് അനർഹമായി സ്ഥാനക്കയറ്റം നൽകിയതായി കണ്ടെത്തിയിട്ടുണ്ട്. ഇത്തരത്തിൽ സ്ഥാനക്കയറ്റം ലഭിച്ച് യു.ഡി. ഫ്ലാർക്കായി മലപ്പുറം ജില്ലയിലെ പള്ളിക്കൽ ഗ്രാമപഞ്ചായത്തിൽ സേവനമനുഷ്ഠിച്ചിരുന്ന ശ്രീ. കെ. കൃഷ്ണൻകുട്ടിയെ 18-4-2013-ലെ സ.ഉ.(സാധ.) നം. 1033/2013/എൽ.എസ്.ജി.ഡി. പ്രകാരം സർവ്വീസിൽ നിന്നും സസ്പെൻഡ് ചെയ്തിട്ടുണ്ട്. ഇതുകൂടാതെ പാർട്ടി ടൈം സർവ്വീസിൽ നിന്നും പ്യൂൺ, എൽ.ഡി.സി. എന്നീ തസ്തികകളിലേക്ക് മറ്റ് 19 പേർക്ക് ലഭിച്ച സ്ഥാനക്കയറ്റങ്ങളും ക്രമവിരുദ്ധമാണെന്ന് കണ്ടെത്തിയതിനെത്തുടർന്ന് ഇക്കാര്യത്തിൽ തദ്ദേശസ്വയംഭരണ വകുപ്പിൽ നടപടികൾ സ്വീകരിച്ചുവരുന്നുണ്ട്. കൂടാതെ പരിശോധന പൂർത്തിയായ വകുപ്പുകളിൽ, ജീവനക്കാരുടെ സർവ്വീസ് പുസ്തകങ്ങൾ പരിപാലിക്കുന്നതിൽ റിളരെയേറെ ന്യൂനതകൾ കണ്ടെത്തുകയും അവ പരിഹരിക്കുന്നതിന് ബന്ധപ്പെട്ട ഉദ്യോഗസ്ഥർക്ക് നിർദ്ദേശവും നൽകിയിട്ടുണ്ട്.

സംസ്ഥാനത്ത് ഗ്രാമ കോടതികൾ സ്ഥാപിക്കൽ

57 (3272) ശ്രീ. തേറമ്പിൽ രാമകൃഷ്ണൻ :

ശ്രീ. ടി. എൻ. പ്രതാപൻ :

ശ്രീ. പി. എ. മാധവൻ :

ശ്രീ. സണ്ണി ജോസഫ് : താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് ഗ്രാമ കോടതികൾ ആരംഭിക്കാനുദ്ദേശിക്കുന്നുണ്ടോ ;